

Odisha News: नकली शराब के कारोबार का भंडाफोड़, बीजद के जिला परिषद और सिपाही मिलकर चला रहे थे धंधा



जागरण संवाददाता अनुगुल: ओडिशा के अनुगुल में ढेंकानाल आबकारी विभाग के दस्ते ने छापेमार कार्रवाई की है। इस दौरान जिले में नकली शराब बनाने के आरोप में बीजू जनता दल (बीजद) के जिला परिषद सदस्य सुभाष मांझी समेत दो लोगों को गिरफ्तार किया है। आबकारी दस्ते ने दिलत नेता के साथ उनके रिश्तेदार सुशांत दलेई को भी गिरफ्तार किया है, जो जाजपुर जिले के जाखपुरा थाने में सिपाही है। भारी मतों से मिली थी जीत

खबरों के मुताबिक सुभाष मांझी ने पिछले साल पंचायत चुनाव में बीजद के टिकट पर जिला परिषद सीट पर भारी मतों से जीत हासिल की थी। वह और उसका रिश्तेदार सुशांत दलेई ढेंकानाल जिले के भुबन क्षेत्र में नकली शराब बनाने की इकाई चला रहे थे। लाखों की विदेशी शराब जप्त

ढेंकानाल कलेक्टर के आदेश पर कामाख्यानगर, परजंग और गंदिया के आबकारी अधिकारियों की संयुक्त टीम ने 2 दिसंबर की रात को नकली शराब की इकाई पर छापा मारा और लाखों की नकली विदेशी शराब, शराब पैकिंग मशीन और स्टिकर जब्त किया।

दस्ते ने बीजद नेता को मौके से पकड़ने में कामयाबी हासिल की। सभी दो आरोपियों को ढेंकनाल ले जाया गया है। बता दें कि यह कार्रवाई ढेंकानाल की उपाधीक्षक सीतारानी पटनायक की मौजूदगी में की गई।

Source: https://www.jagran.com/odisha/bhubaneshwar-illegal-liquor-business-busted-bjd-zilla-parishad-and-constables-were-running-illegal-business-together-23281577.html